

बोनस ऐन, २०३० लाई संशोधन गर्न बनेको ऐनप्रस्तावना: बोनस ऐन, २०३० लाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ: (१) यस ऐनको नाम “बोनस (तेस्रो संशोधन) ऐन २०४५” रहेको छ ।

(२) यो ऐन तुरुन्त प्रारम्भ हुनेछ ।

२. बोनस ऐन, २०३० को दफा ७ मा संशोधन: बोनस ऐन, २०३० को दफा ७ को सट्टा देहायको दफा ७ राखिएको छः—

“७. बोनस बापत पाउने रकम र त्यसको निर्धारण: (१) कुनै कर्मचारीले एक

आर्थिक वर्षमा पाउने सक्ने बोनस रकमको प्रतिशत व्यवस्थापकले उपदफा (२) बमोजिम निर्धारण गर्नेछ ।

(२) उपदफा (१) बमोजिम कर्मचारीले पाउने बोनस रकमको प्रतिशत निर्धारण गर्दा प्रतिष्ठानमा जुन आर्थिक वर्षको निमित्त बोनस वितरण गर्नको लागि रकम छुट्याइएको हो सो रकमलाई एक सय अङ्कले गुणन गर्दा निस्कने गुणन फलको अङ्कलाई त्यस्तो आर्थिक वर्षमा बोनस पाउने ठहरिएका कर्मचारीहरूले पाएको कुल तलब वा ज्याला रकमको अङ्कले भाग गरी निस्केको भागफलको अङ्कलाई बोनसको प्रतिशत मान्नु पर्नेछ ।”

लालमोहर सदर मितिः— २०४५।६।२६।४

प्राज्ञाने,

ईश्वरबहादुर श्रेष्ठ

श्री ५ को सरकारको सचिव